



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງການເງິນ

ເລກທີ: 3798 /ກງ.

ນະຄອນຫຼວງວຽງຈັນ, ວັນທີ: 23 ກັນຍາ 2019

## ແຈ້ງການ

ເຖິງ : ອົງການຈັດຕັ້ງຂອງລັດ, ອົງການຈັດຕັ້ງສາກົນ, ບັນດາຫົວໜ່ວຍທຸລະກິດ, ກົມເກາະ, ກົມຄຸ້ມຄອງ, ນິຕິບຸກຄົນ ໃນຂອບເຂດທົ່ວປະເທດ.

ເລື່ອງ : ການຈັດຕັ້ງປະຕິບັດບັນຊີຫຼຸດຜ່ອນອັດຕາພາສີໃນຂອບ ສັນຍາການຄ້າເສລີ ອາຊຽນ-ອົສຕຣາລີ ແລະ ນິວຊີແລນ ຫຼື (AANZFTA) ຕາມສາລະບານສິນຄ້າລະບົບເອກະພາບອາຊຽນລຸ້ນປີ 2017 (AHTN 2017).

- ອີງຕາມ ດໍາລັດຂອງນາຍົກລັດຖະມົນຕີ ວ່າດ້ວຍ ການຈັດຕັ້ງ ແລະ ການເຄື່ອນໄຫວຂອງກະຊວງການເງິນ ສະບັບເລກທີ 144/ນຍ, ລົງວັນທີ 08 ພຶດສະພາ 2018;
- ອີງຕາມ ດໍາລັດຂອງນາຍົກລັດຖະມົນຕີ ວ່າດ້ວຍ ການປະກາດໃຊ້ ສາລະບານສິນຄ້າລະບົບເອກະພາບອາຊຽນ ລຸ້ນປີ 2017 (AHTN 2017) ສະບັບເລກທີ 122/ນຍ, ລົງວັນທີ 03 ເມສາ 2018;
- ອີງຕາມ ປົດລາຍງານ ຂອງ ກົມພາສີ ສະບັບເລກທີ 07087/ກພສ, ລົງວັນທີ 10 ກັນຍາ 2019.

ເພື່ອຜັນຂະຫຍາຍເນື້ອໃນຂອງ ດໍາລັດວ່າດ້ວຍການປະກາດໃຊ້ສາລະບານສິນຄ້າລະບົບເອກະພາບອາຊຽນ ລຸ້ນປີ 2017 (ASEAN Harmonized Tariff Nomenclature ~ AHTN 2017), ຮັບປະກັນການຈັດຕັ້ງປະຕິບັດພັນທະສັນຍາຂອງ ສປປ ລາວ ພາຍໃຕ້ຂອບ ສັນຍາການຄ້າເສລີອາຊຽນ-ອົສຕຣາລີແລະນິວຊີແລນ (ASEAN-Australia & New Zealand Free Trade Agreement ~ AANZFTA) ແນໃສ່ການອໍານວຍຄວາມສະດວກທາງດ້ານການຄ້າ, ຄວາມເປັນເອກະພາບກັນໃນການຈັດລະຫັດສິນຄ້າ, ເຄື່ອງຂອງ ແລະ ການຈັດເກັບອັດຕາພາສີແລະພັນທະອື່ນໃນຂອບເຂດທົ່ວປະເທດ ແລະ ສອດຄ່ອງກັບຫຼັກການສາກົນ,

ຮອງນາຍົກລັດຖະມົນຕີ, ລັດຖະມົນຕີກະຊວງການເງິນ ອອກແຈ້ງການ ດັ່ງນີ້:

1. ບັນຊີຫຼຸດຜ່ອນອັດຕາພາສີ (Tariff Reduction Schedule ~ TRS) ໃນຂອບສັນຍາ AANZFTA ແມ່ນໃຫ້ນໍາໃຊ້ສາລະບານສິນຄ້າລະບົບເອກະພາບອາຊຽນ ລຸ້ນປີ 2017 (AHTN 2017) ປ່ຽນແທນສາລະບານສິນຄ້າລະບົບເອກະພາບອາຊຽນ ລຸ້ນປີ 2012 (AHTN 2012);
2. ບັນຊີຫຼຸດຜ່ອນອັດຕາພາສີ ພາຍໃຕ້ຂອບສັນຍາ AANZFTA ຕາມ AHTN 2017 ປະກອບມີ 10,813 ລະຫັດ (08 ຕົວເລກ) ປະກອບດ້ວຍ: ອັດຕາພາສີ 0% - 40% ແລະ ສິນຄ້າຫ້າມນໍາເຂົ້າ;
3. ມອບໃຫ້ກົມພາສີອອກບົດແນະນໍາລະອຽດກ່ຽວກັບການຈັດຕັ້ງປະຕິບັດ ບັນຊີຫຼຸດຜ່ອນອັດຕາພາສີ ພາຍໃຕ້ຂອບສັນຍາ AANZFTA ຕາມ AHTN 2017 ພ້ອມທັງຈັດຝຶກອົບຮົມໃຫ້ເຈົ້າໜ້າທີ່ພາສີ, ຜູ້ປະກອບການ ແລະ ພາກສ່ວນທີ່ກ່ຽວຂ້ອງ ຮັບຊາບ ແລະ ເຂົ້າໃຈ;
4. ບັນຊີຫຼຸດຜ່ອນອັດຕາພາສີ ພາຍໃຕ້ຂອບສັນຍາ AANZFTA ຕາມ AHTN 2017 ມີຜົນບັງຄັບໃຊ້ນັບແຕ່ມີລົງລາຍເຊັນເປັນຕົ້ນໄປ.

ດັ່ງນັ້ນ, ຈຶ່ງແຈ້ງມາເພື່ອຊາບ ແລະ ພ້ອມກັນຈັດຕັ້ງປະຕິບັດຢ່າງເຂັ້ມງວດ.

ຮອງນາຍົກລັດຖະມົນຕີ,  
ລັດຖະມົນຕີກະຊວງການເງິນ



ສົມດີ ດວງດີ